

# 26 ŞƏHİDİN DASTANI

## O tarixdən 25 il ötür



*Vətən torpağı vətəndaşıyla, Vətəni çiyinlə qaldırmaq əzmiylə yaşayanlarla VƏTƏNLƏŞİR. Adi torpaq parçası olmaqdan xilas olur. Məhz buna görə də analarımızın ayağı altında olan torpağa Cənnət demişik. Qoruduğumuz, əkib-becərdiyimiz, sipəri olduğumuz torpağa Vətən! İnsanlıq yarandığı gündən ana sevgisiylə Vətən sevgisi onun bətninə ruh kimi hopub və zaman-zaman o Vətənə, o anaya olan sevgi Yerdən göy üzünə qədər ucalıbdı. Məmməd Araz demişkən, vətən daşı olmağı bacaranlar Vətəni qorumaq missiyasını da kişi kimi yerinə yetiriblər. Ona görə də ölümsüzlük qazanıblar...*

*Düz 25 il bundan öncə onlar da ölümsüzlüyə imza atdılar. Onlar da şəhidlik zirvəsinə ucalıb bizimlə bərabər bu torpaq uğrunda savaşımaqda davam edirlər. Elə bilməyin bu pafoslu cümlədi. Xeyr! Çünki şəhidlər uğrunda canlarından keçdikləri Ağdamda, Şuşada, Füzulidə, Zəngilanda, Qubadlıda, Cəbrayıl, Laçında, Kəlbəcər, Xocalıda, Xocavənddə yol gözləyirlər. Onlar o torpaqları tərk etməyiblər. Bu 26 qəhrəman da 25 ildə səngərdədilər. Bizim onlara qoşulacağımız günü gözləyə-gözləyə səngərdən çıxırırlar. Bilirlər ki, biz onlara qoşulacağıq... Bilirlər ki, biz əmr gözləyirik və o əmr də olacaq! Və onda tarix səhifəsi arxadan üzü bu günə doğru oxunanda o 26 igidin sırasında biz də olacağıq.*

**Tarixdə məşhur Panfilovçular var. 28 nəfər olublar. Son damla qanları nadək vuruşublar ki, arxamızda Moskvadır. 24-ü həlak olub və onların içərisində azərbaycanlı da olub.**

Həmin qəhrəmanlığı Ağdamda baş leytenant Nazim Cəbrayılovun komandirlik etdiyi taqım da göstərdi. Panfilovçular tarixə düşsələr də, biz Cəbrayılovçuları tarixə sala bilmədik. Yekə-yekə danışmaqla deyil.

Unuduruq qəhrəmanları. Qəhrəmanları təbliğ eləmirik. Tumançaq oxuyan müğənniləri təbliğ edirik, milləti 120 par-

tiyaya bölən siyasətçiləri təbliğ edirik. Və sair və ilaxır.

Nazim Cəbrayılov (onları hamı Əlifoğulları kimi tanıyır, çünki ataları İbrahim kimi Qarabağın ağsaqqallarından biri idi və hamı onu Əlifoğlu İbrahim kimi tanıyırdı. Ona görə də oğlanlarını Əlifoğlu İbrahim oğulları kimi çağırırdılar. Nazim də bütün Qarabağda (Əlifoğlu İbrahim oğulları kimi deyirdilər) mühəndis idi. Mühəribə başlayanda əyninə əsgər paltarı geyindi və ən ağır döyüşlərdə öz qəhrəmanlığı ilə bütün əsgərlərə nümunə göstərdi.

Əlifoğlu İbrahim oğlu Nazim Ağdamda davakar adam kimi tanınırdılar, zarafatçı, həddən artıq yumor hissi olan, istədiyi adamı zarafatla "dolmaq" qabiliyyəti olan bir oğlan kimi tanıyırdılar. Amma müharibə başlayan gündən yumoru da getdi, zarafatı da. Müharibə çox papaq altı yatan oğlanları üzə çıxardı, həmin oğlanlardan biri də Əlifoğlu İbrahim oğlu Nazim idi.

Mühəribədə insanların göz yaşları quruyur. Ən yaxın dostun belə şəhid olanda ağlaya bilmərsən. Göz yaşın içəriyə axır. Çox istedadlı şairə xanım Rəhilə İsmayillinin elə göz yaşları qədər acı olan bir misrası var:

"Göz yaşının ən acısı içəriyə axandır". Bizim göz yaşlarımız da içəriyə axır. Nazimin şəhid olduğu xəbərini eşidəndə bir dost kimi höknürüb ağlaya bilmədim, elə əlim ilə üzümü qapayıb oturdum yerə. Və bütün içim göz yaşının ən acısını daddı.

Hər bir qəhrəman öləndə, heç qəhrəman yox, hər bir əsgər öləndə elə bilirdim Ağdamın beli qırılırdı. Hər gün beli qırılırdı Ağdamın. Özü də neçə yerdən. İlahi, bu Ağdam nə qədər böyük dözümlü və qüdrətə malik imiş. 6 min yerden beli



qırılıb, yenə də Ağdam sınırmır. Sındıra bilmirlər Ağdamı. Sındıra bilmirlər ağdamlıları.

Əlifoğlu İbrahim şəhid olduğu xəbərini eşidəndə bir dost kimi höknürüb



ağlaya bilmədim, elə əlim ilə üzümü qapayıb oturdum yerə və bütün içim göz yaşının ən acısını daddı. Bircə onu deyə bildim: "Ağdamın beli qırıldı. Panfilovçular. 28 nəfər idilər. 24-ü şəhid oldu: "Arxamızda Moskvadır".

Cəbrayılovçular. Onlar da 28 nəfər idilər. 26-sı şəhid oldu: "Arxamızda Və-

hayqırdı: "Öləcəyik, amma səngəri tərk etməyəcəyik. Arxamızda Vətəndir!"

Cəbrayılovçular öldülər, səngəri tərk etmədilər, çünki arxalarında Vətən idi!

Lap sonda Əlifoğlu İbrahim oğlu Nazim qumbaraları götürüb özünü düşmən tankının altına atdı, bir düşmən tankını da belə partlatdı.

Cəbrayılovçular öldülər, səngəri tərk etmədilər, çünki arxalarında Vətən idi!

Cəbrayılovçular düşmən tanklarının tirtilləri altında qaldılar. Amma səngəri tərk etmədilər, çünki arxalarında Vətən idi!

Yalnız ikicə nəfər sağ qaldı. Onlar da əsgərin ən cavanları idi. Son anda Nazim bu iki cavanı sursat götürmək üçün arxaya göndərmişdi. Kim bilir bəlkə də Nazim hələ qadın gözəlliyini dadmayan bu iki cavanın, balaları yaşda olan bu iki cavanın, onunla birlikdə ölmesini istəmədi. Bilmirəm, bunu bilmirəm. Və onlardan biri öz gözləri ilə görmüşdü Nazimin özünü düşmən tankının altına atdığını. Öz gözləri ilə görmüşdü düşmən Cəbrayılovçuların səngərinə çatandan sonra tankları necə səngər boyu çəpəki sürdüklerini.

Cəbrayılovçular öldülər, səngəri tərk etmədilər, çünki arxalarında Vətən idi!

Eşidirsənmi, mənim əsgər balam?! Eşidirsənmi?! Cəbrayılovçular öldülər, səngəri tərk etmədilər! Çünki arxalarında Vətən idi!

Eşidirsənmi, mənim əsgər balam?! Sənin də arxandakı Vətəndir! O Vətən ki, dünyada ondan müqəddəs heç nə ola bilməz!

Eşidəndə ki, möhtərəm prezidentimiz Heydər Əliyev Əlifoğlu İbrahim oğlu Nazim (Cəbrayılov Nazim İbrahim oğlu) "Azərbaycan Bayrağı" ordeni ilə təltif edib, elə bildim ki, o ordeni mənə veriblər. Mühəribədə şəhid olan 20 min Vətən oğluna veriblər.

**Eşidirsənmi, mənim əsgər balam?! Cəbrayılovçular öldülər, səngəri tərk etmədilər, çünki arxalarında Vətən idi! O Vətən ki, dünyada ondan müqəddəs heç nə ola bilməz!**